



खबर संक्षेप

माजपा अध्यक्ष नड्डा की सूरजपुर में समा 4 को

अम्बिकापुर। तीसरे चरण के चुनाव को लेकर भाजपा के राष्ट्रीय अध्यक्ष जगत प्रकाश नड्डा सूरजपुर विधानसभा में विशाल जनसभा को संबोधित करेंगे। सरगुजा

लोकसभा सह संयोजक अखिलेश सोनी ने बताया कि भाजपा राष्ट्रीय अध्यक्ष श्री नड्डा की जनसभा 4 मई को सूरजपुर में होगी। मुख्यमंत्री विष्णु देव साय 1 और 2 मई को क्रमशः सीतापुर और सामरी विधानसभा में तथा 3 मई को प्रेमनगर विधानसभा में चुनावी जनसभा को संबोधित करेंगे।

कलेक्टर ने दो शत्रु लाइसेंस को किया निलंबित

अम्बिकापुर। लोकसभा चुनाव के दौरान आदर्श आचार संहिता का उल्लंघन कर थाने में लाइसेंस हथियार जमा नहीं करने के मामले में जिला निर्वाचन अधिकारी ने कड़ी कार्रवाई की है। कलेक्टर ने दो लोगों के शत्रु लाइसेंस को आगामी आदेश तक के लिए निलंबित कर दिया है। बता दें कि लोकसभा चुनाव के तहत सरगुजा में 16 मार्च से आदर्श आचार संहिता प्रभावशील है। आदर्श आचार संहिता प्रभावशील हो जाने के उपरान्त कलेक्टर एवं जिला दण्डाधिकारी विलास भोस्कर द्वारा आदेश जारी कर शत्रु रखने और जमा करने के नियमों का उल्लंघन करने वालों के शत्रु लाइसेंस निलंबित कर दिए गए हैं। एसपी द्वारा प्रस्तुत प्रतिवेदन के अनुसार आदर्श आचार संहिता लागू होने के बाद शत्रुधरियों को आयुध अधिनियम 1959 की धारा 21 के तहत अपने आनेय शत्रु समित्त समय के लिए नजदीकी थाने में जमा करने होते हैं। एमजी रोड रावत रेसीडेंसी निवासी श्रीमती अंजुम फिरोज़ी तथा बीरीपारा निवासी एएसए टीरू द्वारा इस नियम का उल्लंघन कर निर्धारित समय में शत्रु नजदीकी थाने में जमा नहीं कराया गया है जिसपर पुलिस अधीक्षक द्वारा उनके शत्रु लाइसेंस को नवीनीकरण नहीं किए जाने की अनुशंसा की गई। शत्रु अनुज्ञप्ति की शर्तों का उल्लंघन करने पर आयुध अधिनियम 1959 की धारा 17 उपधारा (3) में उल्लेखित प्रावधानों के तहत तत्काल प्रभाव से श्रीमती अंजुम फिरोज़ी तथा एएसए टीरू के शत्रु लाइसेंस आगामी आदेश तक निलंबित किया गया है।

नाबालिग से दुष्कर्म का प्रयास, आरोपी गिरफ्तार अम्बिकापुर। घर में रहकर काम करने वाली नाबालिग से दुष्कर्म का प्रयास करने और फिर जान से मारने की धमकी देने के मामले में पुलिस ने बुजुर्ग आरोपी को गिरफ्तार किया है। कुन्नी चौकी पुलिस के अनुसार नाबालिग लखनपुर के कुन्नी चौकी अंतर्गत ग्राम बिनीया निवासी कौरु पटेल के घर में रहकर काम करती थी। इस दौरान 13 जनवरी को कौरु पटेल ने नाबालिग से जबन दुष्कर्म का प्रयास किया और फिर उसने घटना की जानकारी किसी को देने पर जान से मारने की धमकी दी। घटना के बाद नाबालिग डरी सहमी हुई थी। बाद में नाबालिग ने परिजन को घटना की जानकारी दी जिसके बाद परिजन द्वारा मामले की शिकायत पुलिस से की गई। शिकायत के बाद मामले को गंभीरता से लेते हुए पुलिस घटना की जांच कर रही थी और जांच उपरान्त पुलिस ने मुखबिर से मिली सूचना के आधार पर बिनीया निवासी 70 वर्षीय कौरु पटेल को पकड़ने के साथ ही उससे पूछताछ की। आरोपी ने अपना जुर्म कबूल कर लिया है जिसके बाद पुलिस द्वारा आरोपी को धारा 354, 354 (क), 376, 506, 511 व पोक्सो एक्ट की धारा एवं 3(1)(डब्ल्यू), एससी-एसटी एक्ट के तहत गिरफ्तार कर लिया है। इस कार्रवाई में चौकी प्रभारी सजदित राजेश्वर महंत, आरक्षक आनंद गुप्ता, महेंद्र राजवाड़े, गोविन्द टोप्यो, विकास शामिल रहे।

हरिभूमि न्यूज | जशपुरनगर

जिले के पंडरापाठ (चुन्दापाठ) में आयोजित विशाल चुनावी जनसभा को संबोधित करते हुए छत्तीसगढ़ के मुख्यमंत्री विष्णु देव साय ने कहा कि

■ छत्तीसगढ़ में शराब के पीसे से पांच साल चली कांग्रेस पार्टी

■ जशपुर में गरजे सीएम, कहा- प्रदेश में कांग्रेस को एक भी सीट नहीं जीतने देंगे

यह चुनाव देश की तकदीर बदलेगा। नरेंद्र मोदी जी को तीसरी बार प्रधानमंत्री बनाने का यह चुनाव है। मोदी जी गरीब के बेटे हैं। गरीब का दर्द गरीब ही समझ सकता है। वह 140 करोड़ भारतीयों की चिंता करते हैं। एक तरफ पिंकनिक मनाने वाले कांग्रेस के युवराज हैं, दूसरी ओर पीएम मोदी हैं जो 24 घंटे में 18 घंटा वह काम करते हैं। पिछले दस साल से देश में गरीबों को घर, गैस



सभास्थल में पहुंचे मुख्यमंत्री साय का स्वागत करते भाजपा कार्यकर्ता।

सिलेंडर, हर घर साफ पानी, शौचालय और जनधन खाता खोलने का काम किया गया है। पांच साल तक प्रदेश में राज करने वाली

कांग्रेस पार्टी ने केंद्र की योजनाओं को रोकने का काम किया, सरकारी योजनाओं में भ्रष्टाचार किया। मोदी जी के कार्यकाल में दो विधान दो

निशान वाले अनुच्छेद 370 को समाप्त किया गया है। उन्होंने कहा कि 7 मई को तीसरे चरण के चुनाव में रायगढ़ से भाजपा प्रत्याशी

राधेश्याम राठिया को अधिक मतों से विजयी बनाकर दिल्ली भेजना है। श्री साय ने कहा कि मोदी जी भी कह चुके हैं कि दस साल तो ट्रेलर था,

पिक्कर तो अभी बाकी है। इसलिए आप भाजपा को वोट देकर मोदी जी को मजबूत बनाएं, जिससे वह देश को आगे लेकर जा सकें। उन्होंने कहा कि महिलाओं को अपमानित करना कांग्रेस की कार्यशैली है। उपस्थित विशाल जनसमूह को संबोधित करते हुए श्री साय ने कहा कि सरगुजा की सभी 14 सीट पर जिस तरह विधानसभा चुनाव में भाजपा को जिताना है वैसे ही लोकसभा में कांग्रेस को सबक सिखाना है।

कार्यक्रम को संबोधित करते हुए बिलासपुर संभाग क्लस्टर के सह प्रभारी कृष्ण कुमार राय ने कहा कि प्रदेश में अबकी बार 400 पार विकसित भारत का एक उद्घोष बन गया है। पूर्व राज्यसभा सांसद रणविजय सिंह जूदेव ने कहा, आप सभी का एक-एक वोट देश, छत्तीसगढ़ और रायगढ़ के विकास को समर्पित होगा। इस अवसर पर अपने संबोधन में प्रदेश मंत्री प्रबल

प्रताप सिंह जूदेव ने कहा, इस चुनाव परिणाम के बाद कांग्रेस एक बार फिर हार के लिए बहाना खोज ले। कांग्रेस पार्टी की झूठ की दुकान अब नहीं चलेगी। विधायक रायमुनी भगत ने कहा कि मातृशक्ति ने तीसरी बार पीएम मोदी के हाथ देश की बागडोर सौंपने का मन बना लिया है। पथलगांव विधायक गोमती साय ने भी चुनावी जनसभा को संबोधित करते हुए कहा इस प्रचण्ड गर्मी में आपकी विशाल उपस्थिति चुनाव परिणाम का संकेत दे रही है। कार्यक्रम को पूर्व नपा उपाध्यक्ष प्रियंवदा सिंह जूदेव एवं जिला पंचायत अध्यक्ष शांति भात ने भी संबोधित किया। इस अवसर पर जिलाध्यक्ष सुनील गुप्ता, जिला महामंत्री द्वय भरत सिंह, मुकेश शर्मा, विधानसभा प्रभारी रमन अग्रवाल, विधानसभा संयोजक ओमप्रकाश सिन्हा सहित भाजपा पदाधिकारी एवं हजारों की संख्या के लोग उपस्थित थे।

शराब बेचते युवक व महिला गिरफ्तार, 110 लीटर शराब जब्त

रायगढ़। अवैध शराब विक्रय की सूचना पर छापेमार कार्यवाही करते हुए पुलिस ने मौके पर आरोपी विधीभूषण नंदे उर्फ विक्की पिता सुभेन्द्र नंदे उम्र 34 वर्ष निवासी ग्राम देलारी से 41 पाव अंग्रेजी गोवा शराब एवं 200 पनी पाउच महुआ शराब कुल 40 लीटर जप्त किया है। वहीं ग्राम गेरवानी में चंदा यादव नाम की महिला द्वारा अवैध रूप से शराब विक्रय की सूचना पर आरोपिया चंदा यादव पति बोदू राम यादव उम्र 38 वर्ष निवासी ग्राम गेरवानी को हिरासत में लिया गया। जिसकी निशानदेही पर उसके कोलाबाड़ी में अवैध विक्री के लिए 8 नग बीयर, 02 पाव अंग्रेजी शराब तथा 50 लीटर क्षमता वाली जरकिन में भरा 50 लीटर महुआ शराब एवं दो जरकिन में भरा 20 लीटर महुआ शराब बरामद करते हुए आरोपिया को गिरफ्तार किया गया है।

पानी में डूब कर युवक की, सड़क हादसे में जवान की और करंट से तीन की मौत

दर्दनाक बुधवार: अलग-अलग हादसों में पांच की मौत

हरिभूमि न्यूज | रायगढ़

1 मई का दिन शहर के लिए शोक और विषाद से भरा हुआ रहा एक तरफ जहां शहर में श्रमिक दिवस को लेकर मजदूर तबके और राजनीतिक हलके में बोरे बासी का त्यौहार मनाने का सिलसिला जारी रहा तो दूसरी तरफ अलग अलग हादसों में पांच लोगों की मौत ने जिले को सदमें से भर दिया। इन हादसों में एक पुलिस जवान और दो बच्चे भी कालकवलित हुए हैं।

इस संबंध में मिली जानकारी के अनुसार चक्रधर नगर थाना क्षेत्र स्थित रोज गार्डन के समीप उर्दना पुलिस लाइन में पदस्थ आरक्षक की बाइक मवेशी से टकरा गई। जिससे



नदी में तैरती लाश को निकालते का प्रबंध करते पुलिस के जवान।

आरक्षक की मौत हो गई, वहीं उसके साथी को मामूली चोट आई है। बताया जा रहा है कि आरक्षक राहुल कुजूर पिता स्व सिलबिरयूस कुजूर उम्र 23 साल की अनुकंपा नियुक्ति कुछ समय पहले ही उसके पिता की मृत्यु के बाद हुई। बताया जा रहा

कि वह मंगलवार की रात को राहुल अपने एक साथी के साथ कनकतुरा गया था। कनकतुरा से वापसी के समय रात करीब 12 बजे वे दोनों बाइक से वापस लौट रहे थे। इसी बीच रोज गार्डन के पास सड़क पर विचरण कर रहे मवेशी से

मोटरसाइकिल टकरा गया। जिसमें बाइक की गति अधिक होने से राहुल बाइक पर नियंत्रण नहीं रख पाया और हादसे का शिकार हो गया। हादसे में मोटरसाइकिल बुरी तरह से क्षतिग्रस्त हो गया जबकि राहुल तथा उसके साथी को गंभीर चोट आने मेंडिकल कालेज अस्पताल में भर्ती कराया गया, जहां बुधवार सुबह उसकी मौत हो गई। बहरहाल इस हादसे में अस्तपाल प्रबंधन की तहरीर पर चक्रधर नगर पुलिस आगे की कानूनी कार्रवाई में जुट गई है वहीं दूसरी घटना भी चक्रधरनगर थाना क्षेत्र की है। जहां बुधवार की दोपहर करीब 12.30 बजे केलो नदी में एक अज्ञात युवक का अर्द्धनग्न शव पानी में तैरता

नजर आया। नदी में शव देखने जाने की सूचना पर मरीन ड्राइव पर लोगों की भीड़ गई, वहीं सूचना मिलने पर चक्रधर नगर पुलिस भी मौके पर पहुंच गई। मौके पर पहुंचने के बाद शव को निकालने की कोशिश प्रारंभ हुई। पुलिस ने आस पास की जांच की तो नदी के तट पर कपड़े व टोपी पड़ी मिली। इससे ऐसी आशंका व्यक्त की जा रही है कि युवक नदी में नहाने के लिए गया था और मिर्गी या हार्टअटैक की वजह से उसकी मौत हो गई होगी। फिलहाल उसकी शिनाख्त नहीं हो पाई है। चक्रधर नगर पुलिस आगे की कानूनी कार्रवाई कर रही है। तीसरी घटना धरघोड़ा थाना क्षेत्र की है जहां ग्राम नवागढ़ निवासी प्रमोद

खडिआ के 2 वर्षीय पुत्र टिकेश खडिआ बीते दिनों दोपहर करीब 3 बजे घर के बाहर खेल रहा था। इस दौरान वह खेलते खेलते बाड़ी के पास बने कुंआ पर चला गया, जहां पंप लगा हुआ था। इस बीच धारा प्रवाहित तार पंप के तार को छु लिया। इस घटना को जब तक उसके परिजन देखते और करंट प्रवाहित तार से उसे छुड़ाने का प्रयास करते तब तक उसकी मौत हो चुकी थी। वहीं जब बालक घर के सदस्यों के नजर से ओझल हुआ तो परिजनों ने उसकी खोजबीन की गई तब वह कुंआ के पास मृत पड़ा मिला। जिसकी पुष्टि प्राथमिक जांच में धरघोड़ा अस्पताल के चिकित्सक ने किया।

मतदाताओं को जागरूक करने घर घर पहुंची पथलगांव की महिलाएं

जशपुरनगर। आगामी लोकसभा चुनाव 2024 में शत प्रतिशत मतदान के उद्देश्य से निर्वाचन आयोग के निर्देशानुसार जिला प्रशासन द्वारा कलेक्टर एवं जिला निर्वाचन अधिकारी डॉ.रवि मित्तल के दिशा-निर्देश में स्वीप कार्यक्रम चलाया जा रहा है। स्वीप जश-प्रण कार्यक्रम के नोडल अधिकारी एवं सीईओ जिला पंचायत अभिषेक कुमार के मार्गदर्शन में मतदाता जागरूकता के लिए जिले के प्रत्येक मतदाता तक पहुंचाने का कार्य सभी शासकीय विभागों के द्वारा किया जा रहा है। रायगढ़ लोकसभा क्षेत्र के अंतर्गत पथलगांव विधानसभा के नगर पंचायत पथलगांव में

स्व सहायता समूह की महिलाएं शत प्रतिशत मतदान करने के लिए लोगों के घर-घर जाकर 7 मई को मतदान केंद्र जाकर मतदान करने की अपील मतदाताओं से कर रही हैं। ऐसी ही कुछ तस्वीरें पथलगांव से आ रही हैं। नगर पंचायत पथलगांव के वार्ड नंबर 8 में लक्ष्मी स्व सहायता समूह की महिलाएं मतदाता जागरूकता अभियान के तहत घर-घर जाकर लोगों को मतदान करने के लिए प्रेरित कर रही हैं। उनका कहना है कि चुनाव हमारे लोकतंत्र का पर्व है, इसे मजबूत करने के लिए प्रत्येक नागरिक को अपने मतदाधिकार का प्रयोग अनिवार्य रूप से करना चाहिए।



समूह की महिलाएं कर रही मतदाताओं को जागरूक।

मतदाताओं को रासेयो ने किया जागरूक

जशपुरनगर। जिले के अग्रणी शासकीय रामभजन राय एन ई एस महाविद्यालय के रासेयो स्वयंसेवक हेमराज राम एवं सत्यपाल सिंह ने मनोरा ब्लॉक के ग्रामीण क्षेत्रों में घूम-घूम कर ग्रामीणों से संपर्क कर रहे हैं और सामूहिक वार्तालाप के माध्यम से आगामी लोकसभा निर्वाचन में अपना सुनिश्चित मतदान करने के लिए उन्हें प्रेरित कर रहे हैं। इनके द्वारा पूर्व में भी मतदाता जागरूकता के कार्यक्रम ग्रामीण क्षेत्रों में किए जाते रहे हैं

ग्रामीणों से सतत संपर्क के साथ ही सार्वजनिक स्थलों पर मतदाता जागरूकता से संबंधित नारा लेखन का कार्य भी कर रहे हैं। स्वयंसेवक हेमराज राम एवं सत्यपाल सिंह के द्वारा किए गए प्रयास के फलस्वरूप ग्रामीणजन लोकतंत्र के मजबूती में मतदान के महत्व को समझ रहे हैं। मनोरा ब्लॉक के ग्रामीणों में जागरूकता कार्य कर हेमराज और सत्यपाल ने प्राचार्य डॉ विजय रक्षित और रासेयो कार्यक्रम अधिकारी डॉ. विनय तिवारी को बताया कि ग्रामीणों में मतदान के प्रति उत्साह जागा है और वे मतदान दिवस के पूर्व तक अपना मतदाता जागरूकता के कार्य को जारी रखेंगे। प्राचार्य ने स्वयंसेवकों के कार्यों को भूरी भरी प्रशंसा करते हुए इनके उच्च भविष्य के लिए शुभकामनाएं दी।

कुनकुरी में भाषण व कविताओं के माध्यम से मतदान करने का संदेश



कार्यक्रम में भाग लेते छात्र-छात्राएं।

हरिभूमि न्यूज | जशपुरनगर

आगामी लोकसभा चुनाव 2024 में शत प्रतिशत मतदान के उद्देश्य से कलेक्टर एवं जिला निर्वाचन अधिकारी डॉ.रवि मित्तल के द्वारा निर्वाचन आयोग के निर्देश पर स्वीप कार्यक्रम चलाया जा रहा है। स्वीप जश-प्रण कार्यक्रम के नोडल अधिकारी और सीईओ जिला पंचायत अभिषेक कुमार के मार्गदर्शन में मतदाता जागरूकता के लिए जिले के सभी महाविद्यालयों में रैलियां, शपथ ग्रहण, भाषण प्रतियोगिता, रंगोली प्रतियोगिता, चित्रकला

प्रतियोगिता जैसे कार्यक्रम लगातार आयोजित किए जा रहे हैं। इसी क्रम में शासकीय महाविद्यालय कुनकुरी में प्राचार्य निनायक साय और महाविद्यालय के स्वीप प्रभारी डॉ रामानुज प्रताप सिंह के द्वारा मतदान से संबंधित विषय पर भाषण और कवितापाठ का आयोजन कराया गया। जिसमें उन्होंने आगामी लोकसभा चुनाव में सभी मतदाताओं को अपनी सहभागिता सुनिश्चित करते हुए मतदान करने की अपील की। भाषण और कवितापाठ में महाविद्यालय के 60 से अधिक विद्यार्थी सम्मिलित रहे।

जिले में रामभरोसे चल रही नेटवर्क की सेवा

बिजली की आंख मिचौली से लोग परेशान

जशपुरनगर। नारायणपुर में तेज गर्मी के साथ-साथ विद्युत व्यवस्था को लेकर क्षेत्र के ग्रामीण परेशान हैं। भीषण गर्मी के मौसम में बिजली की आंख मिचौली की समस्या से नारायणपुर के साथ-साथ ग्रामीण अंचल के लोग भी खासा परेशान हैं।

भीषण गर्मी व उमस भरें इस मौसम में नारायणपुर में प्रतिदिन कई बार लोगो को अशोषित कटौती का सामना करना पड़ता है। लोगों का कहना है कि तेज धूप व भारी गर्मी ने सभी को परेशान करके रखा है, ऊपर से बिजली की आंख मिचौली व अशोषित कटौती इस समय आग में घी डालने का काम करती नजर आ



रही है। रात होया दिन किसी भी वक्त बिजली गुल हो जाती है, एक दिन में आठ से दस बार बिजली गुल होना आम बात हो गई है और रात के वक्त लो वोल्टेज के कारण कूलर व पंखे सही तरीके से काम करना बंद कर देते हैं। बिजली की इस आंख मिचौली के कारण छोटे-छोटे बच्चों और बुजुर्गों को ज्यादा परेशानियों का सामना करना पड़ता है। क्षेत्र में कब बिजली चली जायेगी और कब वापस आएगी, इसका कोई समय-

सारणी ही नहीं है। बिजली आंख मिचौली ने लोगों का जीना ह्राम कर दिया है। बिजली विभाग द्वारा कोई ध्यान नहीं दिया जा रहा है। यह स्थिति क्षेत्र में लगातार बनी हुई है। गर्मी के मौसम में लोगों को नियमित रूप से बिजली नहीं मिलने से परेशानी और भी बढ़ गई है। नारायणपुर में विभाग का रवेया ही अलग है अगर बिजली किसी एक लाइन में फाल्ट है तो यंहा पूरे क्षेत्र को लाइट व्यवस्था बन्द कर दी जाती है। यंहा बिजली मरम्मत के नाम से बराबर बिजली बंद कर मंटेनश किया जाता है परंतु मंटेन्स के नाम से सिर्फ खानापूर्ति होती है, अगर सही तरीके से मंटेनश हो तो प्रतिदिन लाइन की फाल्ट भी नहीं होगी। विभाग में बैठे

उच्च अधिकारी इस पर संज्ञान लेकर फाल्ट के नाम से घंटो कटौती पर विराम लगाना चाहिए। नारायणपुर जिओ नेटवर्क की सेवा राम भरोसे चल रही है। यहां पर लाइट गायब होते ही कुछ देर बाद फोन का नेटवर्क गायब हो जाता है और जब लाइट आती है तो नेटवर्क आता है। गांव में लगे टेलीकॉम कंपनी जिओ टॉवर पर देखेखे करके नेटवर्क लॉन्ग के कारण जिओ की सेवा राम भरोसे चल रही है। इस सम्बन्ध में यहां के आस-पास लोगों की माने तो यंहा शो पीस के लिए बड़ा जनरेटर हो है पर कम्पनी डील बचाने के चक्कर में यह खेल खेला जा रहा है। यहां का टावर ही सरकारी बिजली के ही सहारे चलता है। इस

टावर का बैटरी बैकअप नहीं होने के कारण भी यह समस्या उत्पन्न हो रही है। कई दिनों से लगातार यंहा बिजली की आंख मिचौली के कारण जिओ नेटवर्क समस्या का सामना भी उपभोक्ताओं को करना पड़ रहा है। क्षेत्र के उपभोक्ताओं ने अब मन बना रहा है कि अगर जिओ का बैटरी और जनरेटर में सुधार जल्दी नहीं होगा तो आने वाले समय में जल्द ही दूसरी कंपनियों में सिम पोर्ट कराने को मजबूर होना पड़ेगा। जिओ नेटवर्क लाइट नहीं तो नेटवर्क नहीं की समस्या से सम्बंधित कम्पनी के अधिकारियों को अवगत होकर यंहा की समस्या से निजात दिलाने का उपाय उपभोक्ताओं के लिए जल्द निराकरण करना चाहिए।

नव गुरुकुल संस्थान ने किया एक वर्ष का कार्यकाल पूरा

हरिभूमि न्यूज | जशपुरनगर

लाइवलीहुड कॉलेज में संचालित नव गुरुकुल संस्थान ने सफलतापूर्वक एक वर्ष पूर्ण कर लिया है। लाइवलीहुड कॉलेज के

■ नवगुरुकुल में मिला अकादमिक सहयोगी के रूप में नौकरी

छात्रों में से एक ने हाल ही में नवगुरुकुल में एक अकादमिक सहयोगी के रूप में नौकरी भी हासिल की है। लाइवलीहुड कॉलेज के प्राचार्य ने कहा कि बताते हुए खुशी हो रही है कि लाइवलीहुड कॉलेज में नवगुरुकुल का एक वर्ष सफलतापूर्वक पूरा कर लिया है। लाइवलीहुड कॉलेज के छात्रों में से

एक ने हाल ही में नवगुरुकुल में एक अकादमिक सहयोगी के रूप में नौकरी भी हासिल की है। उन्होंने कहा कि हमारे चार छात्रों का प्लेसमेंट राउंड चल रहा है। यह संदेश उन युवाओं के लिए अच्छी तरह से मिल गया है। क्योंकि नव गुरुकुल में जो कौशल विकास सहित अन्य कोर्स संचालित होते हैं वह रोजगारपरक हैं। नवगुरुकुल कार्यक्रम के लिए छात्र-छात्राओं ने हार्दिक आभार व्यक्त किया है। उन्होंने लाइवलीहुड कॉलेज, प्रिंसिपल और जिला प्रशासन की पूरी टीम से मिले अपार समर्थन पर जोर देते हुए कहा कि क्षेत्र के युवाओं के लिए नव गुरुकुल कोर्स महत्वपूर्ण एवं आत्मनिर्भर परख कोर्स हैं।

खबर संक्षेप

बायीं तट नहर में कृषि केशोरी की स्थानीय लोगों ने बचाई जान

कोरबा। सीतामढ़ी क्षेत्र में हसदेव नदी के बायीं तट नहर में मंगलवार को सुबह केशोरी ने छलांग लगा दी। बताया जाता है कि केशोरी 9वीं की छात्रा थी और वह रिजल्ट आने को लेकर कुछ मानसिक रूप से परेशान थी जिसके चलते नहर में छलांग लगाकर आत्महत्या करने का प्रयास कर रही थी। स्थानीय लोगों की नजर पड़ी तो युवकों ने नहर में छलांग लगाकर उसे बचा लिया। कोतवाली थाना क्षेत्र अंतर्गत शनि मंदिर के समीप कक्षा 9वीं में पढ़ने वाली छात्रा मंगलवार की सुबह लगभग 8 बजे सीतामढ़ी क्षेत्र में हसदेव नहर में छलांग लगा दी। जैसे ही स्थानीय युवकों की केशोरी पर नजर पड़ी उन्होंने बिना देर किए केशोरी को बाहर निकाला। इस मामले की जानकारी दिए जाने पर पुलिस की डायल 112 सर्विस के लिए काम करने वाले पुलिस जवान यहां पहुंचे जिन्होंने अपने वहां से युवती को मेडिकल कॉलेज अस्पताल भिजवाया। उसके शरीर में अधिक पानी चले जाने से बेहोशी की स्थिति बनी हुई है डॉक्टर के द्वारा उपचार शुरू कर दिया गया है। पुलिस के द्वारा आगे की जाने वाली जांच में पता चल सकेगा की पूरे प्रकरण के पीछे असली कारण क्या था।

मजदूर एवं कर्मचारी अपने हक के लिए एक हो जाओ: महिलांगे

कोरबा। आजादी के बाद हमारा देश तीव्र गति से तरक्की किया उद्योग एवं कृषि के क्षेत्र में काफी प्रगति किया, जो हमारे मेहनतकश मजदूर और कर्मचारी साथियों के कठोर परिश्रम एवं त्याग से संभव हुआ है। ट्रेड यूनियन के कार्डसिल यूआर महिलांगे ने कहा कि देश की सशक्त श्रम कानूनों ने हर संभव श्रमिकों को मदद करने के अधिकारों को दिलाने का काम किया है। श्रमिक बेधड़क नीडर होकर अपना कार्य करते रहे हैं। वर्तमान सरकार ने मौजूदा श्रम कानूनों में परिवर्तन कर श्रमिकों के शोषण का रास्ता पूंजीपतियों के हाथ में सौंप दिया है। नये रोजगार एवं मजदूरों के अधिकार व सुविधाएं खत्म कर रहे हैं। चंद पूंजीपति उद्योगपतियों के हित को ध्यान में रखकर श्रमकानून बनाये गये हैं, जिससे मजदूरों का दिन रात शोषण होगा। हमारे नियमित कर्मचारियों को भी इस सरकार ने कर्हीं का नहीं छोड़ा है। उनके पुराने पेशन, वेज रिविजन एवं एरियर्स भुगतान आदि प्रकरणों पर भी सरकार चुप्पी साधे बैठी है एव धीरे धीरे उनकी सुविधाओं को समाप्त की जा रही है जो चिंतनीय है। इस अवसर पर ट्रेड यूनियन के कार्डसिल यूआर महिलांगे, वरिष्ठ कार्यकारी अध्यक्ष प्यारलाल चौधरी, विधि सलाहकार आरडी भारद्वाज, तरुण राठीर शामिल रहे।

प्रेक्षक से आमनागरिक निर्वाचन संबंधी कर सकते हैं शिकायत

कोरबा। लोकसभा निर्वाचन कोरबा लोकसभा अंतर्गत जिले के सभी चारों विधानसभा (एमपुर, कटघोरा, पाली-तानाखार, कोरबा) हेतु सामान्य प्रेक्षक श्री प्रमोदसिंह मीणा (आईएसएस) से आमनागरिक सुबह 9 बजे से 10 बजे तक एनटीपीसी कावेरी भवन गेस्ट हाउस कक्ष क्रमांक-1 में मुलाकात कर सकते हैं। इसी तरह उनके मोबाइल नम्बर 7647045883 में सम्पर्क कर निर्वाचन संबंधी शिकायत की जा सकती है। इसी तरह भारत निर्वाचन आयोग द्वारा लोकसभा निर्वाचन 2024 के तहत कोरबा लोकसभा क्षेत्र अंतर्गत जिला मनेन्द्रगढ़-चिरमिरी-भरतपुर के दो विधानसभा (भरतपुर-सोनहत, मनेन्द्रगढ़), जिला कोरिया के 1 विधानसभा (बैकुण्ठपुर) एवं जिला गौरला-पेण्ड्रा-मरवाही के 1 विधानसभा (मरवाही) हेतु सामान्य प्रेक्षक श्री कैलाश सुखदेव पगारे (आईएसएस) को नियुक्त किया गया है। उक्त विधानसभा के संबंधित निर्वाचन संबंधी शिकायतों के लिए आम नागरिक एनटीपीसी स्थित कावेरी गेस्ट हाउस में सुबह 9 से 10 बजे तक कक्ष क्रमांक 1 में मुलाकात कर सकते हैं। इसके साथ ही इनके मोबाइल नंबर 7647046318 में सम्पर्क कर निर्वाचन संबंधी शिकायत कर सकते हैं।


पर्यटन मानचित्र में पहचान बना चुका है अंचल का नरसिंहगंगा

हरिभूमि न्यूज़ ►► कोरबा

नरसिंह-गंगा पाली ब्लॉक मुख्यालय से 25 व चैतमा से करीब 11 किलोमीटर दूर स्थित है। जो अंचल के पर्यटन मानचित्र में पहचान बना चुका है। पथरीली पहाड़ियों व चट्टान निकलते पानी बड़ी संख्या में यहां पिकनिक के लिए आम लोग परिवार सहित पहुंचते हैं।

जिले के साथ अन्य जिले के भी लोग पहुंचते हैं

खास बात
■ विकास कार्यों के लिए स्थानीय ग्रामीणों ने लिखा है प्रशासन को पत्र



सके हैं। महाशिवरात्रि में भगवान नरसिंह की विशेष पूजा की जाती है। आसपास के भक्त बड़ी संख्या में यहां पहुंचते हैं और झरने के पानी से नरसिंह भगवान का जलाभिषेक करते हैं। कार्तिक पूर्णिमा, माघी पूर्णिमा और दोनों ही नवरात्र में यहां मेला लगता है। इसके आसपास प्राचीन गुफाएं हैं। पहाड़ के ऊपर पलमाई देवी और नरसिंह भगवान का मंदिर है। सावन में यहां बड़ी तादाद में भक्त कांडल ले कर पहुंचते हैं। नरसिंह-गंगा के 65 वर्षीय पुजारी कुमार साय ने बताया कि नरसिंह गंगा झरना का पानी काफी पवित्र माना जाता है। इसके जल से स्नान और मन में विश्वास रख भगवान नरसिंह से मांगी गई मन्नत पूरी होती है। जनहितैषी कार्य सफल होते हैं। वहीं, स्वास्थ्य सिद्ध के लिए आने वाले लोगों के ऊपर झरना का जल ही नहीं पड़ता। श्रद्धालु नहाने से पहले नरसिंह भगवान की स्तुति करते हैं। थोड़ा चावल व रुपये धारा में अर्पण करने के बाद नहाते हैं। इस तरह उनके पाप इस झरने में धुल जाता है इस जगह को मंदिर के पुजारी के दादा इतवार सिंह ने सबसे पहले देखा था। जिसके बाद उन्होंने इसकी सूचना लाफा और छुरी के जमींदार को दी थी। उस दौर के बाद से जमींदारों ने ही यहां पूजा-पूजा शुरू करवाया था।

लोकसभा चुनाव को लेकर अर्द्धसैनिक बलों की कंपनी पहुंचने लगी जिले में

17 अर्द्धसैनिक बलों के साथ लगभग 4 हजार जवान चप्पे चप्पे में रहेंगे तैनात

हरिभूमि न्यूज़ ►► कोरबा

लोकसभा चुनाव को बेहतर ढंग से संपन्न कराने के लिए पुलिस अधीक्षक स्वयं मोर्चा संचालन रखे हैं। दिन और रात को क्षेत्र का दौरा कर रहे हैं और अधिकारियों को लगातार निर्देश भी दे रहे हैं। इस बार के लोकसभा चुनाव में और बेहतर ढंग से पुलिस की चाक चौबंद व्यवस्था रहे इसके लिए ए अर्द्धसैनिक बलों की कंपनी जिले में आमद देने लगी है। एक या दो दिनों के भीतर ही कंपनी द्वारा फ्लैग मार्च शुरु किया जाएगा।



फाइल फोटो

बताया जाता है कि जिला बल के लगभग 800 अधिकारी, कर्मचारी के साथ 17 अर्द्धसैनिक बल सहित लगभग 4 हजार जवान जिले के विभिन्न चप्पे चप्पे पर तैनात रहेंगे ताकि परिदा भी किसी स्थल पर पंख ना मार सके। पुलिस अधीक्षक सिद्धार्थ तिवारी जिले में शांतिपूर्ण चुनाव संपन्न कराने के लिए लगातार दिन और रात प्रयास कर रहे हैं और सभी अधिकारी कर्मचारियों को आवश्यक दिशा निर्देश जारी कर रहे हैं। अतिरिक्त पुलिस अधीक्षक यूबीएस चौहान कटघोरा

एडिशनल एसपी नेहा वर्मा के दिशा निर्देशों के आधार पर लगातार कंधे से कंधा मिलाकर हर स्थल पर डटे हुए हैं। पुलिस अधीक्षक सिद्धार्थ तिवारी जिले के सभी मतदान स्थलों में किसी तरह की कोई अनहोनी की घटना ना हो और चुनाव को शांतिपूर्ण से संपन्न कराया जा सके इसके लिए उन्होंने विशेष तैयारी की है। बताया जाता है कि पुलिस मुख्यालय से चुनाव को संपन्न करने के लिए अर्द्धसैनिक बलों को डिमांड की गई थी जिसमें से 17 अर्द्धसैनिक बलों की कंपनी जिले में आमद देगी। देश के विभिन्न राज्यों में चुनाव संपन्न होने के बाद

अर्द्धसैनिक बलों की कंपनी मूवमेंट करने लगी है। इस कड़ी में मंगलवार को मानिकपुर चौकी क्षेत्र अंतर्गत एसईसीएल के जेआरसी व सीआरसी क्लब में सीआरपीएफ की दो कंपनी पहुंच चुकी है। अतिरिक्त पुलिस अधीक्षक यूबीएस चौहान ने बताया कि सारी कंपनी धीरे धीरे जिले में आमद दे रही है। एक या दो दिनों के भीतर सारी कंपनी जिले में आमद दे देगी जिसके बाद पुलिस अर्द्धसैनिक बलों के साथ फ्लैग मार्च करेगी। संभावना जताई जा रही है इस लोकसभा चुनाव को शांतिपूर्ण संपन्न कराने के लिए 17 अर्द्धसैनिक बलों के साथ लगभग 4 हजार जवानों की ड्यूटी लगेगी।

बाड़ी विकास कार्यक्रम से नहीं जुड़ सकी संरक्षित जनजाति

कोरबा। पहाड़ी कोरबा व बिरहोर जनजाति को खेती के परंपरागत तरीके और धान उत्पादन से जोड़ने के लिए बाड़ी विकास कार्यक्रम चलाया गया था। उक्त कार्यक्रम के तहत पिछड़ी जनजाति के लोगों के खेत बनाने एवं बीज वितरण तथा बाड़ी तैयार करने का कार्य शामिल था। जिससे अभी भी पिछड़ी जनजाति के लोग नहीं जुड़ सके हैं। इस कार्य के लिए 6 करोड़ की राशि भी जारी की गई थी। जनपद पंचायत कोरबा के अंतर्गत आने वाले ग्राम छत्तीबहार, भुरुमाटी, दूधीटांगार, सर्रीडरा जैसे पहाड़ी कोरबा गांव स्थित हैं जहां पहाड़ी कोरबा जनजाति निवास करती है। इनके अलावा बिरहोर जनजाति के लोगों को भी इससे जोड़ा गया है। बाड़ी विकास कार्यक्रम के अंतर्गत पहाड़ी कोरबा ग्रामों में शासन को इनके उबड़ खाबड़ और कड़क भूमि को खेत के रूप में विकसित करना था। फसलों की सुरक्षा के लिए फेंसिंग कराने के साथ बीज वितरण एवं बोरा खनन कार्य शामिल है।



केंदई रेंज में डेरा डाले हुए हैं हाथियों का झुण्ड

कोरबा। कटघोरा वनमंडल के एतमानगर व केंदई वन परिक्षेत्र में हाथियों की घमक लगातार बनी हुई है। एतमानगर में 36 हाथियों का झुण्ड विचरण कर रहा है। वहीं 12 हाथी केंदई रेंज में हैं। हाथियों के विचरण करने से ग्रामीण भयभीत हैं वहीं वन विभाग इन हाथियों की निगरानी मैदान अमले के अलावा झोन केमरे से कर रहा है। हाथियों की लगातार निगरानी के बाद अभी क्षेत्र में हाथियों ने ज्यादा उत्पात नहीं मचाया है लेकिन उत्पात मचाने की संभावना को देखते हुए वन अमला सतर्क है। हाथियों की मौजूदगी से ग्रामीणों को खतरा भी बढ़ गया है। वन अमला गांव में मुनादी करारक ग्रामीणों से हाथियों की मौजूदगी वाले जंगल की ओर न जाने की सलाह दी जा रही है। वन विभाग के अधिकारियों के मुताबिक 23 हाथी एतमानगर रेंज अंतर्गत मड़ई क्षेत्र तथा 13 पंजर में घूम रहे हैं, जबकि केंदई रेंज के लालपुर में 11 व एक हाथी साल्ही पहाड़ में मौजूद है। जिनकी निगरानी लगातार की जा रही है। वहीं कोरबा वनमंडल के कुदपुरा रेंज के अमलडोहा में 36 हाथियों की अचानक घमक हो गई थी जो आगे बढ़कर सरजुजा की सीमा पर चला गया है।

केस वापस लेने के लिए दे रहे थे धमकी, मामला दर्ज

कोरबा। हरदीबाजार थाना क्षेत्र अंतर्गत रलिया निवासी युवती ने बूजपाल सिंह कंवर के विरुद्ध शिकायत की थी जिस पर कावेरीहा उपरांत मारपीट व धारा 376 भादवि में बूजपाल सिंह कंवर जेल में निरूद्ध है और प्रकरण न्यायालय में प्रकरण लंबित है। आरोपी बूजपाल सिंह कंवर के परिवार वाले निरंतर रूप से हेमा बिंवार के उपर केस को वापस लेने का दबाव

बना रहे हैं। 5 मार्च को दोपहर 12 बजे करन सिंह कंवर की बहू के द्वारा मोबाइल नंबर 8815733230 से फोन कर हेमा को केस को वापस लेने की धमकी दी गई। युवती के मना करने पर 5 मार्च को ही शाम 4 बजे बूजपाल सिंह कंवर के रिश्तेदार युवती के घर में घुसकर मां बहन की गाली गलौच करने लगे तथा केस को वापस लेने का दबाव बनाया गया।

वेज लॉलीपॉप की जगह परोस दिया चिकन लॉलीपॉप, मामला दर्ज

हरिभूमि न्यूज़ ►► कोरबा

बालको संयंत्र में पदस्थ एक कर्मी अपने परिवार के साथ शहर के एक होटल में रात्रि भोज के लिए गए हुए थे। इस दौरान वेज

मूलवश परोसा गया

गाहक को मूलवश दिए गए आर्डर के बदले दूसरा आर्डर परोसा दिया गया था जिस पर हमारे द्वारा गाहक से क्षमायाचना की गई थी।

खास बात

■ शहर के डिलियस वर्ल्ड टीपी नगर कोरबा

लॉलीपॉप के आर्डर के बदले चिकन लॉलीपॉप परोस दिया गया जब परिवार को इसकी भनक लगी तो उन्होंने इसकी शिकायत होटल संचालक से की है लेकिन होटल संचालक के द्वारा इसके बाद भी उसके साथ दुर्व्यवहार किया गया जिस पर कर्मी ने मामले की शिकायत पुलिस से की है जिस पर पुलिस ने होटल संचालक और वेटर के खिलाफ अपराध पंजीबद्ध किया है।

दोपहर 12 बजे कोरबा भोजन करता है। विजय शर्मा 21 अप्रैल की रात्रि लगभग 8:45 बजे परिवार भोजन करने टीपी नगर कोरबा स्थित होटल डिलियस वर्ल्ड में गया हुआ था तथा उक्त हाटल के वेटर को वेज लॉलीपॉप का आर्डर किया था, जिसके द्वारा विजय शर्मा व उसके परिवार को वेटर के द्वारा चिकन लॉलीपॉप (मांसाहार) परोस दिया गया। जिसे खाने के बाद पता चलने पर विजय शर्मा द्वारा होटल संचालक से उक्त घटना कि शिकायत किये जाने पर विजय शर्मा के साथ अभद्र व्यवहार किया जाकर धमकाया गया। जिससे उसकी धार्मिक भावनाओं को क्षति हुई है तथा विजय के मान सम्मान को भी उछाला गया है। मामले की शिकायत पर पुलिस ने होटल डिलियस वर्ल्ड टीपी नगर के संचालक व वेटर के खिलाफ धारा 295 (क), 506 के तहत अपराध पंजीबद्ध किया है।

पति ही निकला हत्यारा भेजा गया जेल

कोरबा। तीन दिनों पूर्व जंगल में एक महिला की लाश मिली थी। इस हत्या के मामले में हत्या किसी और ने नहीं बल्कि उसके पति ने ही उसकी हत्या कर लाश को ठिकाने लगा दिया था। पुलिस ने आरोपी पति के खिलाफ अपराध पंजीबद्ध कर उसे न्यायिक रिमांड में जेल भेज दिया है। रजगामार चौकी क्षेत्र अंतर्गत ग्राम पतरपाली निवासी समरिया बाई 50 वर्ष पति सोनराम धनवार की लाश गांव के समीप स्थित महादेव झरिया जंगल में मिली है। घटना की सूचना मिलने पर पुलिस के अधिकार व वैज्ञानिक अधिकारी डॉ सत्यजीत सहित आला अधिकारी मौके पर पहुंचे थे। जहां पुलिस के अधिकारियों ने मामले की बारीकी से जांच की है। पीएम रिपोर्ट के आधार पर हत्या का अपराध पंजीबद्ध कर छानबीन में जुटी पुलिस ने इस मामले में मृतका के पति सोनराम के खिलाफ अपराध पंजीबद्ध किया है जिसने अपनी पत्नी की हत्या कर लाश को ठिकाने लगाया था। बताया जाता है कि सोनराम अपनी पत्नी की चरित्र पर संदेह करता था इसी के चलते उसने अपनी पत्नी की हत्या कर लाश को ठिकाने लगा दिया था।

सहकारी समिति के अंतर्गत गांव की सीमा का पुनः होगा निर्धारण

हरिभूमि न्यूज़ ►► कोरबा

आदिवासी सेवा सहकारी समिति के अंतर्गत आने वाले ग्राम पंचायतों का नई समिति बनने के बाद ग्रामों के बंटवारे में आयी विवंगति के बाद एक बार पुनः नए

खास बातें

- तीन वर्ष पूर्व नई समितियां बनने से किसानों की समस्याओं का नहीं हुआ निराकरण
- अभी भी किसानों को करना पड़ता है लंबी दूरी का सफर

सिरे से निर्धारण करने की कार्यवाही की जाएगी। अभी भी कई ऐसी सहकारी समितियां हैं जिनसे उनके अंतर्गत आने वाले ग्रामों की दूरी राज्य शासन से निर्धारित दूरी से अधिक है। जिले में 41 आदिवासी सेवा सहकारी समिति एवं 14 उपकेन्द्र हैं। जिनके अंतर्गत 711 ग्रामों का दूरी के हिसाब से निर्धारण हुआ है किंतु 2 वर्ष से खरीदी के दौरान किसानों को

ओआईसी के गरीबे समितियां

आदिवासी सेवा सहकारी समितियों के संचालक मंडल का चुनाव नहीं होने से सभी समितियों में पंजीबद्ध विभाग ने अपने ओआईसी बैठक दिए हैं जिनके द्वारा समितियों के संचालक मंडल की जिम्मेदारी उठाई जा रही है। संचालक मंडल के चुनाव नहीं होने का फायदा भी कुछ समिति के ओआईसी उठा रहे हैं। संचालक मंडल का चुनाव राज्य सहकारिता विविचन आयोग द्वारा कराया जाता है।

किसानों को मिलेगी सुविधा

नए सिरे से गांवों की सीमा निर्धारण होने से किसानों को बड़ी सुविधा मिलेगी। सरकार द्वारा औसत उत्पादन की मात्रा बढ़ाए जाने से अब छोटे किसान भी धान बेचने के लिए अपना पंजीबद्ध कराने लगे हैं। इस वर्ष हुई धान खरीदी के लिए 51 हजार किसानों ने अपना पंजीबद्ध कराया था और लगभग 47 हजार किसानों ने अपना धान बेचा है। समिति से धान उत्पादन वाले गांवों की दूरी कम होने से व नई समितियां खुलने से किसानों के पंजीबद्ध भी बढ़ रहे हैं।

आने वाली दूरी की समस्याओं से निजात नहीं मिल सकी है। 40 से 50 किलोमीटर दूरी का सफर अभी भी किसानों को धान बिक्री के लिए करना पड़ता है। जिस उद्देश्य को लेकर सहकारी समितियों की संख्या जिले में बढ़ाई गई है वह पूरी होती नजर नहीं आ रही है। स्थानीय जनप्रतिनिधियों ने भी पूर्व में ही समस्याओं को लेकर जिला प्रशासन को किसानों की समस्याओं से अवगत कराया था। अब जाकर विभाग ने समितियों के अंतर्गत आने वाले ग्रामों की सूची तैयार की है। जिसमें यह देखा गया है

कि किस समिति में कितने किसान हैं और समिति के अंतर्गत आने वाले ग्रामों की समिति से दूरी कितनी है। उसके बाद ग्रामों का नए सिरे से निर्धारण होगा। समर्थन मूल्य में बढ़ोतरी होने से और वन अधिकार पत्र हितग्राहियों के धान खरीदे जाने से किसानों की संख्या बढ़ी है। ऐसे में किसानों को ज्यादा दूरी का सफर ना करना पड़े इसे देखते हुए सीमा निर्धारण की बात किसानों के द्वारा उठाई गई है।

पहले पति-पत्नी को इलाज के लिए मिलने थे 25 हजार रूपए सेवानिवृत्त कोलकर्मियों को आउटडोर इलाज के लिए मिलेंगे 50 हजार

हरिभूमि न्यूज़ ►► कोरबा

आउटडोर इलाज के लिए अब प्रतिवर्ष पति-पत्नी को 25-25 हजार मिलेगा। पूर्व में कोल इंडिया ने पति-पत्नी को मिलाकर 25 हजार देने का आदेश जारी किया था। कोल इंडिया के निदेशक कार्मिक विनय रंजन की अध्यक्षता में गुरुवार को कोलकाता स्थित कंपनी मुख्यालय में पीआरएमएसएनइ व ट्रस्टी बोर्ड की बैठक हुई। इसमें बताया गया कि एक्यूरी रिपोर्ट के अनुसार 2031 तक फंड खत्म हो जायेगा। कोल कंपनियों में नई नियुक्ति कम होने और सेवानिवृत्त कर्मियों की संख्या बढ़ने से यह स्थिति बनी है।



कोल कर्मियों को आठ लाख तक का इलाज व गंभीर रोगों में उपचार की पूरी राशि देने का प्रावधान है। आउटडोर इलाज के लिए अब प्रतिवर्ष पति-पत्नी को 25-25 हजार मिलेगा। पूर्व में कोल इंडिया ने पति-पत्नी को मिलाकर 25 हजार देने का आदेश जारी

किया था। आज की बैठक में इसे संशोधित कर पति-पत्नी दोनों को 25-25 हजार यानि कुल 50 हजार रूपया देने पर सहमत बनी। एटक से अशोक चंद्र यादव ने बताया कि वर्तमान में आठ हजार करोड़ रुपये का फंड उपलब्ध है। हर साल डेढ़ से दो हजार करोड़ की राशि की निकासी हो रही है। कोलकर्मियों की ओर से एकमुश्त 40 हजार रूपया का अंशदान व कोल इंडिया की ओर से प्रतिवर्ष 18 हजार दिया जाता है। मौजूदा समय में अंशदान से कई गुणा ज्यादा निकासी हो रही है। बैठक में प्रबंधन की ओर से एमसीएल डीपी, सीसीएल डीपी, कोल इंडिया के इडी (फाइनेंस) के अलावा श्रमिक संगठनों के प्रतिनिधियों में बीएमएस से पी माधवा नायक, एचएमएस से शंकर प्रसाद बेहरा, एटक से अशोक चंद्र यादव व सीटू वामन नेतु मनोहर आदि शामिल थे।

थम नहीं रहा शिवनाथ का देर से चलने का सिलसिला

हरिभूमि न्यूज़ ►► कोरबा

गर्मी के मौसम में यात्री ट्रेनों में आरक्षित टिकट की मारा मारी और बढ़ती भीड़ को लेकर रेलवे एक तरफ समर स्पेशल यात्री गाड़ियां चला रहा है वहीं दूसरी ओर लोकल गाड़ियां घंटों लेट चल रही हैं। कोरबा से चलने वाली शिवनाथ रिववार और सोमवार को 7 से 8 घंटा तथा मंगलवार को 6 घंटे देरी से कोरबा पहुंची। शिवनाथ के लेटलतीफ चलती है। जिनके सही समय पर चलने की जवाबदारी बिलासपुर रेलवे जोन प्रबंधन की है किंतु लंबी दूरी की यात्री गाड़ियों को समय पर चलाने की होड़ में रेलवे प्रबंधन स्थानीय गाड़ियों की चाल नहीं सुधार पा रहा है। जिसका खामियाजा गर्मी के मौसम में यात्रियों को भुगतना पड़ रहा है।

को 7 घंटा तथा मंगलवार को 6 घंटे देरी से कोरबा पहुंची थी। सप्ताह के आने वाले दिनों में शिवनाथ की चाल सुधर पाएगी इसे लेकर यात्रियों में असमंजस की स्थिति बनी हुई है। वहीं समर एक्सप्रेस चलाने वाला रेलवे प्रबंधन शिवनाथ को समय पर नहीं चला पा रहा है। रेलवे द्वारा चलाई जा रही समर स्पेशल ट्रेन नागपुर मंडल की गाड़ियां हैं। शिवनाथ जैसे एक्सप्रेस गाड़ियां बिलासपुर जोन अंतर्गत चलती हैं। जिनके सही समय पर चलने की जवाबदारी बिलासपुर रेलवे जोन प्रबंधन की है किंतु लंबी दूरी की यात्री गाड़ियों को समय पर चलाने की होड़ में रेलवे प्रबंधन स्थानीय गाड़ियों की चाल नहीं सुधार पा रहा है। जिसका खामियाजा गर्मी के मौसम में यात्रियों को भुगतना पड़ रहा है।



डेब्यू के बाद भी जिम्मी शेरगिल को घर से मांगने पड़ते थे पैसे

मुंबई। जिम्मी शेरगिल ने अपने बॉलीवुड करियर की शुरुआत माचिस फिल्म से की थी। हालांकि उन्होंने फिल्म में छोटा सा किरदार निभाया था, बावजूद इसके उन्हें पहचान मिली थी। लेकिन उतना पैसा नहीं मिला था, जिससे वो मुंबई में आसानी से सरवाइव कर पाते। जिम्मी ने बताया कि उनकी स्थिति कब और

कैसे सुधरी थी। जिम्मी ने बताया कि बॉलीवुड में पहचान बनाने की उनकी राह आसान नहीं थी। उन्हें कई साल लग गए थे। इस बीच गुजारा करने के लिए उन्हें अपने घर से पैसे मांगवाने पड़ते थे। इसके लिए वो बेहद शुरुगुजार भी हैं। जिम्मी ने बताया कि बावजूद इसके उन्होंने कभी घर वापस जाने की नहीं सोची।

लाइफ Style

हिना

टीवी पर आदर्श बहू का किरदार निभाकर अलग पहचान बना चुकी हिना खान यूं तो एक्टिंग की दुनिया में खूब नाम कमा चुकी हैं, टीवी के बाद वह एक फ़िल्म में भी नजर आ चुकी हैं। इन दिनों वह अपने अगले प्रोजेक्ट को लेकर बिजी हैं।

जल्द गिप्पी ग्रेवाल संग आरंगी नजर एजेंसी नई दिल्ली

हिना खान सोशल मीडिया पर भी काफी एक्टिव रहती हैं। अपनी फैस के साथ वह सोशल मीडिया के जरिए जुड़ी रहती हैं और अपना हर अपडेट उनके साथ शेयर करती हैं। इन दिनों हिना खान अपने अगले प्रोजेक्ट को लेकर बिजी हैं। इसी प्रोजेक्ट से उन्होंने एक फोटो शेयर की है। पहली पोस्ट में एक क्रॉस ओवर ब्रिज पर एक पुलिस वैन दिखाई दे रही है। जिस पर रात 12:43 का समय दिखाया गया है। जिसमें 'बिहाइंड दे सीन्स' है। इसके अलावा एक्ट्रेस ने दूसरी पोस्ट शेयर की है, जिसमें उनके माथे पर चोट लगी दिखाई दे रही है। इन फोटोज को शेयर करते हुए हिना खान ने तस्वीर के कैप्शन में लिखा, 'क्या आप मेरी चोट देख रहे हैं खैर, ये असली नहीं है।' इसके बाद हिना ने सभी को शुभ रात्रि कहने से पहले ऐसा दिखने के लिए अपने मेकअप आर्टिस्ट सचिन की तारीफ की है। हिना ने प्रोजेक्ट के बारे में और कोई जानकारी शेयर नहीं की है। जल्द एक्ट्रेस गिप्पी ग्रेवाल और शिंदा ग्रेवाल के साथ पंजाबी फिल्म 'शिंदा शिंदा नो पापा' में नजर आने वाली हैं।



हॉलीवुड मसाला

'एवेंजर्स' की शूटिंग अगले साल



मुंबई। अगर आप हॉलीवुड फिल्मों के शौकीन हैं तो आपने एवेंजर्स फ़िल्म सीरीज जरूर देखी होगी। इस फिल्म को फैंस खूब पसंद करते हैं। साल 2019 में इस सीरीज की पिछली फिल्म आई थी। इसके बाद से ही सभी को इस सीरीज की अगली फिल्म का इंतजार है। अब इसे लेकर धीरे-धीरे डिटेल्स आने लग गई हैं। एवेंजर्स एंजनेम के बाद कठिनी के प्लॉट में काफी बदलाव किया जा रहा है। रिपोर्ट्स की मानें तो इस बार सुपरहीरोज की टीम ज्यादा बड़ी नहीं होगी और लिमिटेड स्टार्स ही अगली फिल्म की कास्ट में शामिल होंगे।



बीबर ने कोचेला में परफॉर्मेंस के बाद शेयर की रोते हुए फोटो...

मुंबई। जस्टिन बीबर की इंडिया में भी तगड़ी फैन फॉलोइंग है। उन्होंने हाल ही में कोचेला में परफॉर्म किया, जिसकी फोटोज सोशल मीडिया पर शेयर की हैं। इसी के साथ उन्होंने अपनी रोती हुई फोटोज भी पोस्ट की, जिन्हें देखकर फैंस शॉक रह गए। हर कोई पूछ रहा है कि आखिर जस्टिन को हुआ क्या है? उन्होंने कोचेला की गाँव को तब हेरान दिया, जब वो एक गाने के लिए टेब्स के साथ स्ट्रेज पर पहुंचे। उनकी परफॉर्मेंस ने सबका दिल जीत लिया। इसके बाद जस्टिन ने अपनी कुछ फोटोज सोशल मीडिया पर शेयर कीं, लेकिन वे तस्वीरों में उनकी आंखों में आंसू देखकर फैंस हेरान रह गए। 30 साल के जस्टिन बीबर की जिंदगी रोलेट-कोस्टर की तरह रही है। उन्होंने कई अप्स एंड डाउन देखे। उन्हें 'रामसे हंट सिंड्रोम' नाम की बीमारी हो गई, जिसकी वजह से उनके आँधे चेहरे पर पैरासिंस हो गया था।



कल्कि 2898... की तुलना हॉलीवुड मूवी से

मुंबई। साउथ के फेमस स्टार प्रभास की अपकमिंग मूवी 'कल्कि 2898 एडी' लगातार सुर्खियों में बनी हुई है। ये फिल्म पहले 9 मई को रिलीज होने वाली थी, लेकिन अब इसे आगे खिसकाकर 27 जून कर दिया गया है। इस बीच कुछ यूजर्स ने दावा किया कि ये फिल्म हॉलीवुड मूवी 'ड्यून' से मिलती-जुलती लग रही है। अब इस पर डायरेक्टर नाग अश्विन ने जवाब दिया है। हैदराबाद में वीएफएक्स समिट में नाग अश्विन से पूछा गया कि उनकी आने वाली फिल्म 'ड्यून' जैसी क्यों दिखती है और क्या उन दोनों में कोई समानता है? इसके जवाब में उन्होंने कहा, यह रेत के कारण है। उन्होंने देखा कि फिल्म में रेत है, नहीं? बेसिकली, जब भी रेत होगी, यह ड्यून की तरह दिखेगी। अमेरिकन साइंस फिक्शन मूवी 'ड्यून' का पहला पार्ट साल 2021 में आया था।



राजकुमार हुए भेदभाव के शिकार...

मुंबई। राजकुमार राव आज किसी पहचान के मोहताज नहीं हैं। एक्टर ने अपनी मेहनत से पहचान बनाई है, लेकिन उनकी ये राह आसान नहीं थी। उन्होंने बताया कि इसके लिए उन्हें भेदभाव सहना पड़ा, कई बार फिल्मों से बिना वजह रिप्लेस किए गए। अपने अब तक के पूरे करियर में उन्होंने इंडस्ट्री के कई रंग देखे हैं। राजकुमार जल्दी ही दिव्यांग बिजनेसमैन श्रीकांत बोला की बायोपिक फिल्म 'श्रीकांत' में नजर आने वाले हैं। जैसे फिल्म की टैगलाइन में कहा गया है कि 'आ रहा है सबकी आंखें खोलने' वैसे ही राजकुमार ने बताया कि कैसे इंडस्ट्री में उनकी आंखें खुलती गईं हैं। एक्टर बोले- शुरुआत में मुझे कई फिल्मों में से रिप्लेस किया गया था, क्योंकि कुछ बड़े एक्टर्स उन फिल्मों को करना चाहते थे। मुझे लगा था वह सच में यहाँ ऐसा होता है।

टीवी मसाला

पर्दे पर वापसी को तैयार हैं 'चकोर'

नई दिल्ली। एक्ट्रेस मीरा देओस्थले को 'चकोर' से घर-घर में पहचान मिली थी। इस सीरियल से खूब लोकप्रियता हासिल करने वाली एक्ट्रेस मीरा देओस्थले ने साल 2014 में सीरियल 'ससुराल सिमर का' डेब्यू किया था। इस सीरियल में वह सपोर्टिंग रोल में नजर आई थीं। उसके बाद वह 'जिंदगी विन्स और 'दिल्ली वाली ठाकुर गर्ल' जैसे सीरियल्स का हिस्सा रही थीं। इन दिनों मीरा टीवी शो 'कुछ रीत जगत की ऐसी हैं, में नंदिनी की भूमिका में नजर आ रही हैं। हाल ही में एक्ट्रेस ने इस सीरियल में काम करने और मैरिज इंस्टिट्यूशन पर अपनी राय पेश की। वह कहती हैं कि शादी एक खूबसूरत बंधन के साथ-साथ बहुत बड़ी जिम्मेदारी है। मीरा ने कहा, 'मुझे लगता है कि शादी एक खूबसूरत मिलन है और एक बड़ी जिम्मेदारी भी है। एक नए परिवार में आते ही एक महिला का जीवन बदल जाता है। मेरे किरदार नंदिनी के लिए, रत्नशी परिवार का हिस्सा होने का उत्साह बहुत अधिक है, लेकिन इसके पीछे असहज तनाव छिपा हुआ है। उन्होंने आगे कहा, 'नरेन के पिता हेमराज एक चैतावनी देते हैं, और नरेनक की छिपी हुई हरकतें भ्रम को बढ़ा देती हैं।

सपना चौधरी ने ऐसा जमाया रंग कि देखते रह गए फैंस

नई दिल्ली। सपना चौधरी को कौन नहीं जानता? तेरी आंख्या का वो काजल पर डांस कर उन्होंने ऐसी पॉपुलैरिटी हासिल की है कि सब यही सोचते हैं कि ये गाना उनका है। जबकि ये गाना ईशिका मदान का है। लेकिन इसे पॉपुलैरिटी दिलाई सपना चौधरी ने। सपना ने अपने प्रोवाक्स और इवेंट्स में इस गाने पर इतनी बार परफॉर्म किया कि ये गाना उन्हीं का पेटेंट लगता है। डांस के मामले में सपना ने अपना मुकाम बनाने में काफी मेहनत लगाती है। कभी सिर्फ लोकल प्रोडाम करने वाली सपना आज न्यूजिक वीडियोज करती हैं, बॉलीवुड फिल्म में नजर आ चुकी हैं और यहां तक कि छोटे पर्दे के सबसे कटोवशियल शो बिग बॉस का हिस्सा भी बन चुकी हैं। फ़िल्म दिखा पुराना अंदाज: सपना के सोशल मीडिया अकाउंट में एक वीडियो में उनका पुराना अंदाज दिखा। पुराना लुक इन्फॉर्म, क्योंकि अब सपना का स्टाइल बदल चुका है। उन्होंने अपने ही गाने 'गोरी वी हलवे हलवे चले' पर एक वीडियो शेयर किया।




कयामत से कयामत तक ने पूरे किए शानदार 36 साल

इस फिल्म का पहले रखा गया था नाम 'नफरत के वारिस'

नई दिल्ली। कयामत से कयामत तक 1988 में रिलीज हुई, एक ऐसी टाइटिलेस बॉलीवुड लव स्टोरी है, जिसने कई पीढ़ियों से दर्शकों के दिलों पर राज किया है। फिल्म के गाने से लेकर कहानी और कलाकार सब पसंद किए गए। यह सिनेमा के इतिहास की सबसे पसंदीदा रोमांटिक फिल्मों में से एक के रूप में अपनी 36वीं वर्षगांठ मना रही है। बॉलीवुड के मिस्टर परफेक्शनिस्ट कहे जाने वाले आनिर खान ने बतौर लीड एक्टर फिल्म कयामत से कयामत तक से अपनी शुरुआत की थी। राज के रूप में उन्हें दर्शकों और क्लिब्स दोनों ने खूब पसंद किया था। इतना ही नहीं फिल्म में उनकी जूही चावला के साथ केमिस्ट्री ने सभी का ध्यान अपनी तरफ खींचा था। फिल्म में दोनों के बीच के रोमांस ने सभी के दिलों को धड़काया था। इस फिल्म ने आनिर खान और जूही चावला को बॉलीवुड में एक मजबूत स्थान दिया था और इस तरह फिल्म ने उन्हें इंडियन फिल्म इंडस्ट्री में एक आइकॉनिक फिगर में से एक बना दिया।

शानदार थी फिल्म की कहानी

कयामत से कयामत तक फिल्म का पहले नाम 'नफरत के वारिस' रखा गया था। लेकिन फिर इस नाम को बदलकर कयामत से कयामत तक कर दिया गया था। मंसूर खान की इस फिल्म की कहानी न सिर्फ शानदार थी, बल्कि इसके टाइटिलेस गाने ने भी लोगों पर गहरी छाप छोड़ी। आनंद-मिलिंद द्वारा कंपोज्ड और मजरूह सुलतानपुरी द्वारा लिखे गए, यह साउंडट्रैक अपनी इमोशनल गहराई की वजह से दर्शकों के बीच चुरत हिट हो गए। पापा कहते हैं, अकेले हैं तो क्या गम है और ऐ मेरे हमसफर जैसे सॉन्ग्स आज भी खूब पॉपुलर हैं।



टेंशन फ्री रहने के लिए डांस का सहारा लेती हैं 'अंगूरी मामी'...

नई दिल्ली। टेलीविजन शो 'आंभीजी घर पर है' में अंगूरी मामी का किरदार निगमने के लिए मशहूर अभिनेत्री शुभांगी अत्रे कलाकार होने के साथ-साथ डांस टीचर भी हैं। उन्होंने कहा कि डांस उन्हें तनाव और नकारात्मकता दूर करने में मदद करता है। 'इंटरनेशनल डांस डे पर डांस के प्रति अपने जुलूम के बारे में बात करते उन्होंने कहा, एक एक्ट्रेस होने के अलावा मैं एक अनुभवी डांसर और टीचर भी हूँ। डांस मेरी पहचान का अहम हिस्सा है। यह एक आध्यात्मिक और अतिवर्ण नृत्य शैली है जो हर नतिविधि को गहरे अर्थ से भर देती है। कथक प्रदर्शन के दौरान तबला और सितार जैसे वाद्ययंत्रों के साथ बजाया जाने वाला पारंपरिक संगीत एक अलौकिक माहौल बनाता है जो मेरी गीत गहराई तक गूँजाता है।



बोरिया बिस्तर समेटने की ला दी थी नौबत हिंदी सिनेमा की वो फिल्मों जिन्होंने कर दिया डायरेक्टर्स का बंटाघार

मुंबई। फिल्म इंडस्ट्री देश के बड़े बिजनेस हब में शामिल है। फिल्म बनाने से लेकर उसे बेचने तक, रिलीज से पहले कई पड़ाव आते हैं, जिसमें खूब पैसा भी लगता है। जब कोई फिल्म हिट हो जाती है, तो लागत और प्रॉफिट के साथ पैसा लगाने वालों की चांदी हो जाती है। वहीं, अगर फिल्म बॉक्स ऑफिस पर पिट गई, तो प्रोड्यूसर्स का मूढ़ बैठ जाता है। जितनी महंगी फिल्म उतनी ज्यादा नुकसान। फिल्म इंडस्ट्री में कई ऐसी फिल्मों में रही हैं, जिन्होंने डायरेक्टर्स का बंटाघार कर दिया। फ्लॉप फिल्म के साथ सिर्फ एक्टर ही नहीं, बल्कि फिल्म पिटने के लिए डायरेक्टर्स भी बरबाद के जिम्मेदार ठहराए जाते हैं। कई बार तो फिल्ममेकरों का करियर खत्म होने तक की नौबत आ जाती है।

जानी दुश्मन

साल 2002 में आई जानी दुश्मन- एक अनोखी कहानी मल्टीस्टार फिल्म थी। सभी देओल से लेकर अक्षय कुमार तक फिल्म में कई बड़े किरदार थे। जानी दुश्मन ने लगभग 22 एक्टर्स को काम दे दिया था। फिल्म का डायरेक्शन राज कोहली ने किया था, जो बॉलीवुड के जाने-माने फिल्ममेकर रहे थे। इस फिल्म को हिट बनाने के लिए कई पैसे आजमाए गए, लेकिन जब जानी दुश्मन रिलीज हुई, तो बॉक्स ऑफिस पर बुरी तरह पिट गई। जानी दुश्मन के बाद राज कोहली ने फिर कोई फिल्म डायरेक्ट नहीं की।

कलंक


आलिया भट्ट, वरुण धवन, माधुरी दीक्षित, संजय दत्त, सोनाक्षी सिन्हा और आदित्य चोपड़ा कलंक में 6 बड़े स्टार्स शामिल थे। साल 2019 में आई इस फिल्म पर मेकर्स ने खूब पैसा लगाया था। कलंक के महंगे सेट की चर्चा भी हुई थी। करण जोहर ने फिल्म का प्रोडक्शन किया था और अभिषेक वर्मन ने डायरेक्ट किया था। कलंक को लेकर कई दावे किए गए थे, लेकिन जब रिलीज हुई थी फ्लॉप साबित हुई। करण जोहर ने फिल्म को एक धक्के की तरह बताया था। वहीं, अभिषेक वर्मन के करियर को भी कलंक ने नुकसान पहुंचाया, क्योंकि इसके बाद उन्होंने अभी तक कोई फिल्म डायरेक्ट नहीं की है। ये फिल्म वरुण धवन के करियर की पहली फ्लॉप फिल्म बनी। वहीं, आलिया भट्ट के करियर की सबसे बड़ी डिज्जास्टर फिल्म है। कलंक से पहले अभिषेक वर्मन ने 2 स्टेट्स डायरेक्ट की थीं।

रा-वन

शाह रुख खान और करीना कपूर स्टारर रा-वन एक बड़ी फिल्म थी। साल 2011 में रिलीज हुई इस फिल्म का हाल भी बॉक्स ऑफिस पर बेहाल साबित हुआ। रा-वन का डायरेक्शन अनुभव सिन्हा ने किया था, जो बॉलीवुड में हिट फिल्में देने के लिए जाने जाते हैं, लेकिन रा-वन ने उनकी भी कमर तोड़ दी। एक इंटरव्यू में अनुभव सिन्हा ने कहा था कि अगर मैं कमजोर इंसान होता, तो 2011 में रा-वन की असफलता के बाद खुद की जान ले लेता।

आतंक ही आतंक

आनिर खान फिल्म इंडस्ट्री के मिस्टर परफेक्शनिस्ट कहे जाते हैं। फिल्म को लेकर उनकी नजर पारखी है। हालांकि, उनके खाने में भी कई फ्लॉप फिल्में हैं। 1995 में आई आतंक ही आतंक एक नैगटिव ड्रामा थी, जो मारियो पूजो की द गॉडफादर से प्रेरित थी। फिल्म में आनिर खान के साथ-साथ रजनीकांत और जूही चावला भी थे। ये वो दौर था, जब तीनों सुपरस्टार बन चुके थे। फिल्म को लेकर खूब हल्ला बनी हुई थी, लेकिन रा-वन ने उनकी भी कमर तोड़ दी। एक इंटरव्यू में अनुभव सिन्हा ने कहा था कि अगर मैं कमजोर इंसान होता, तो 2011 में रा-वन की असफलता के बाद खुद की जान ले लेता।



68 हाथियों की भी मौत, धरमजयगढ़ में सर्वाधिक टकराव

मानव-हाथी द्वंद्व: 21 वर्षों में हाथी के हमले से 150 से अधिक जनहानि

हरिभूमि न्यूज ▶▶ रायगढ़

खाबर संक्षेप

भाजपा सरकार ने महंगाई के अलावा कुछ नहीं दिया : बघेल जशपुरनगर। छत्तीसगढ़ के पूर्व मुख्यमंत्री भूपेश बघेल 1 मई को कुनकुरी विधानसभा में कंडोरा के गोकुलधाम में आम सभा को संबोधित करते हुए कहा कि भाजपा सरकार ने पिछले दस सालों में महंगाई और बेरोजगारी के अलावा क्या दिया है। अभी अभी बनी विष्णुदेव साय सरकार ने जो धान खरीदी 3100 रूपए प्रति क्विंटल कर रही है, केवल अभी तक ही है। आप देखिएगा अगले साल इस कीमत पर नहीं खरीदने वाली। हमारी कांग्रेस की सरकार बनी तो हम हर महिला को एक लाख रूपए देंगे। बेरोजगारी भी रोजगार उपलब्ध करने का प्रयास करेंगे और बेरोजगारी दूर करेंगे।

ट्रक की टक्कर से पलटी हाइवा, चालक की मौत

रायगढ़। सारंगढ़ में एक हाइवा और डाला ट्रक में रात्रि 2-3 बजे टक्कर होने की घटना सामने आई जिसमें हाइवा पलट जाने से भीतर बैठे चालक की मौत हो गई। घटना सारंगढ़ के ग्राम बंजारी के पास की है। एक हाइवा वाहन का चक्का पंचर हो जाने से रोड किनारे गाड़ी लगाकर चालक सो रहा था। तभी रात्रि में पीछे से आ रहा ट्रक ने रोड किनारे खड़े वाहन को टक्कर मार दिया, टक्कर इतना जबरदस्त थाए की रोड किनारे खड़ा वाहन नीचे खेत में पलट गया और वाहन में सौया हुआ चालक का दबने से मौत हो गया, वहीं घटना की जानकारी मिलते ही हाईवे पेट्रोलिंग पुलिस घटना स्थल पर पहुंचकर घटना स्थल की जांच में जुट गई है।

हिराकुंड एक्सप्रेस में दो अतिरिक्त कोच की सुविधा

रायगढ़। रेलवे प्रशासन द्वारा गर्मी के दिनों में ट्रेनों में होने वाली अतिरिक्त भीड़ के मद्देनजर यात्रियों की बेहतर यात्रा सुविधा व अधिकाधिक यात्रियों को कंफर्म बर्थ उपलब्ध कराने हेतु दक्षिण पूर्व मध्य रेलवे से गुजरने वाली गाड़ी संख्या 20807/20808 विशाखापट्टनम-अमृतसर-विशाखापट्टनम हिराकुंड एक्सप्रेस में एक अतिरिक्त एसी.3 कोच एवं एक अतिरिक्त स्लीपर कोच की सुविधा अस्थायी रूप से उपलब्ध कराई जा रही है घ यह सुविधा गाड़ी संख्या 20807 विशाखापट्टनम-अमृतसर एक्सप्रेस में विशाखापट्टनम से 3 मई से 31 मई तक तथा गाड़ी संख्या 20808 अमृतसर-विशाखापट्टनम एक्सप्रेस में अमृतसर से 5 मई से 2 जून तक उपलब्ध रहेगी। इस सुविधा की उपलब्धता से इस गाड़ी में यात्रा करने वाले अधिकाधिक यात्री लाभान्वित होंगे।

हाइड्रॉ की चपेट में आने से प्लांटकर्मी की मौत

रायगढ़। चक्रधर नगर थाना क्षेत्र अंतर्गत ग्राम मनुआपाली निवासी 51 वर्षीय अशुभ की मौत एमएसपी के गेट के समीप ही एक हाइड्रॉ की चपेट में आने से हो गई। सूचना मिलने पर पुलिस मौके पर पहुंची और शव का पंचनामा करते हुए पोस्टमार्टम के लिए शव को केजीएच भेज दिया। इस संबंध में मिली जानकारी के अनुसार ग्राम मनुआपाली निवासी गणनाद प्रधान पिता हेमसाधन प्रधान उम्र 51 वर्ष एमएसपी प्लांट में ही काम करता था। वह अपने साथी संयासी यादव के साथ मोटरसाइकिल से प्लांट जा रहा था। मोटरसाइकिल को संयासी यादव चला रहा था। वे जैसे की प्लांट के गेट के पास पहुंचे तो वहां एक हाइड्रॉ ने मोटरसाइकिल को ठोकर मार दिया।

राधेश्याम के पक्ष में प्रचार कर रहा किसान मोर्चा

रायगढ़। रायगढ़ विधानसभा के पश्चिम मंडल के ग्राम लारा, कोदपाली, त्रिभोना, छिछोरउमरिया, कोतासुरा तथा सिहा ग्राम में किसान मोर्चा के पदाधिकारियों ने घर घर जाकर अपने रायगढ़ लोकसभा के प्रत्याशी राधेश्याम राठिया के पक्ष में मतदान करने हेतु निवेदन किया। साथ ही प्रधानमंत्री नरेंद्र मोदी के जनकल्याणकारी योजनाओं तथा छत्तीसगढ़ के विष्णु सरकार द्वारा मोदी की गारंटी के तहत दिए जा रहे कई जनहितकारी योजनाओं के बारे में चर्चा किया। इस दौरान महतारी वंदन से लाभान्वित महिलाओं के द्वारा खुशी जाहिर करते हुए मोदी को तीसरी बार प्रधानमंत्री बनाने हेतु सांसद प्रत्याशी राधेश्याम राठिया के कमल निशान पर मोहर लगाकर प्रचंड मतों से विजयी बनाने का संकल्प लिया।

धरमजयगढ़ वनमंडल में मानव और हाथियों के बीच द्वंद्व की स्थिति लाखों कोशिशों के बाद भी कम नहीं हो पा रही है। बीते 21 वर्षों में हाथियों के हमले से 150 से अधिक ग्रामीणों की जान गई है। औसतन देखें तो हर वर्ष करीब 7 से 8 लोगों की मौत हाथी के हमले से हुई है। जानकारों की मानें तो जंगल में इसानों की दखल बढ़ने के साथ ही साल दर साल इंसान व हाथियों की बीच टकराव भी बढ़ रहा है।

इस संबंध में कुछ जानकारों की मानें तो धरमजयगढ़ में सर्वाधिक वन की वजह से हाथियों के लिए एव अतिकूल स्थान माना जाता है। यही वजह है कि गजराज यहां साल भर काफी संख्या में रहते हैं और सरगुजा व कोरबा आदि जिलों से आवाजाही करते रहते हैं।

वहीं जानकारों की मानें तो जंगल के भीतर वर्तमान परिस्थिति में कई बस्तियां बस गई हैं, पहले इन इलाकों में हाथियों की आवाजाही



लगातार होती थी। किंतु अब यहां इंसानी दखल होने के कारण हाथियों की आवाजाही कम होती है और यदि होती भी है तो यहाँ मनुष्य व हाथियों की बीच टकराव देखने को मिलता है। जिसमें कभी हाथी तो कभी ग्रामीणों की जान जाती है। इसमें सबसे अहम बात यह है कि हाथी मानव द्वंद्व को कम करने के लिए शासन स्तर पर कई तरह के प्रयास किए जा रहे हैं। किंतु यह सभी प्रयास जमीनी स्तर पर पहुंच कर कामयाब नहीं हो पाती है। ऐसी स्थिति में यह ग्रामीणों सहित शासन के लिए भी एक चिंता का विषय बना हुआ है।

इन वर्षों में अधिक मौतें

हाथियों के हमले से ग्रामीणों की मौत के आंकड़ों पर नजर डालें तो वर्ष 2002 में 12, वर्ष 2007 में 9, वर्ष 2011 में 8, वर्ष 2015 में 8, वर्ष 2016 में 8, वर्ष 2017 में 14, वर्ष 2018 में 16, वर्ष 2019 में 18, वर्ष 2020 में 10 तथा वर्ष 2021 में 11 ग्रामीणों की मौत हुई है।

साढ़े 4 करोड़ से अधिक मुआवजा वितरित

आंकड़ों पर नजर डालें तो जहां वर्ष 2001 से 2021 तक हाथियों के हमले से ग्रामीणों की मौत के 150 से अधिक मामले दर्ज किए गए हैं। वहीं इन 21 वर्षों में करीब साढ़े 4 करोड़ से अधिक मुआवजा मृतकों के परिजनों को प्रदान किया जा चुका है।

18 साल में 62 हाथियों की भी हुई मौत

वर्ष 2005 से लेकर 2023 तक धरमजयगढ़ वन मंडल के अलग अलग परिशेषों में 62 से अधिक हाथियों की मौत हो चुकी है। धरमजयगढ़ वन मंडल में बीते 18 वर्षों में 25 से अधिक गजराजों की मौत करंट की चपेट में आने से हुई है। करंट से हाथियों की मौत के मामले पिछले कुछ सालों से तेजी से बढ़े हैं। इसमें वर्ष 2019, 2020, 2021, 2022 व 2023 में ही करंट से हाथियों के मौत के मामलों में इजाजा देखा गया है। इन 18 वर्षों में 50 फीसदी से अधिक हाथियों की मौत की वजह यह विद्युत प्रवाहित तार रहे हैं।

पथलगांव के एक मात्र पुष्प वाटिका की गई साफ सफाई


पथलगांव। नगर के रेस्ट हाउस के पास बने पुष्प वाटिका को साफ सफाई कर रंग बिरंगे लाइट लगा कर सजाया गया लंबे समय से पुष्प वाटिका की साफ सफाई नहीं होने से यहाँ लोगों का आना जाना नहीं के बराबर था जिसे नगरपंचायत के सीएमओ मोहम्मद जावेद ने बेहतर बनाने स्वच्छता पे ध्यान देकर साफ सफाई करवा कर लोगों के आने जाने और गर्मी के दिनों में हरे भरे पौधों के बीच बैठ कर स्वच्छता का आनंद ले सके उसकी व्यवस्था बनाने में जुटे देखे गए लंबे समय से पथलगांव के एक मात्र पुष्प वाटिका जो बन तो गया था पर बेहतर रख रखाव के अभाव में अस्त ब्यस्त सा हो गया था जिसकी साफ सफाई से लेकर पौधों के रखरखाव एवं बैठने की व्यवस्था को ठीक करवा कर शहर के लोगों को पुष्प वाटिका की हर वातावरण में घूमने आने लायक बनाया गया है। जहाँ गर्मी पूरे उफान में हो तब पेड़ पौधों के बीच बैठ कर आनन्द ही कुछ और होता है। जहाँ आराम से बैठ जा सकता है। बच्चे झूला और अन्य चीजों आनन्द उठा सकेंगे। नगरपंचायत के सीएमओ मोहम्मद जावेद ने बताया कि रेस्ट हाउस में बना पुष्प वाटिका की साफ सफाई करवा कर बेहतर बनाया गया है जहाँ लोग अब घूमने आ सकेंगे पहले की तरह से सुबह 4 से प्रातः 8 बजे तक और शाम को 4 से रात्रि 8 बजे तक ये पुष्प वाटिका खुला रहेगा। नगरिन अब इसकी बेहतर देखभाल एवं साफ सफाई में ध्यान दिया जाएगा जहाँ शहर वासी पुष्प वाटिका में आ सकेंगे

राशन दुकानदार चूहों से परेशान, हर माह चट कर रहे अनाज

हरिभूमि न्यूज ▶▶ रायगढ़

जिले में करीब 600 से अधिक और शहर में लगभग 50 राशन दुकान संचालित हो रहे हैं। इन राशन दुकानों की अगर बात किया जाए तो करीब हर संचालक यहाँ चूहों से परेशान है। कई टन चावल सभी राशन दुकान में हर माह आता है। ऐसे में एक भी चूहा यहाँ पहुंचता है तो उसे खाने के लिए पूरा का पूरा खजाना मिल जाता है।

ऐसे में धीरे धीरे चूहों की पूरी फौज राशन दुकानों तक पहुंच जाती है और उसके बाद सरकारी चावलों को बड़ी ही आसानी से डकार जाते हैं। माह भर में हितग्राहियों के वितरण के लिए आया कई किलो चावलों को चूहे चट कर जाते हैं। बाद में संचालकों को वह चावल शॉर्टेज भी मिलते हैं। अब यह किसी एक राशन दुकान की बात नहीं है। बल्कि लगभग हर राशन दुकानों का यही हाल है। ऐसे में लंबे समय से चूहे



हर महीने स्टॉक में कमी से जूझ रहे संचालक

दवा भी नहीं डाल पाते

चूहों के लिए दवा डालने से भी संचालक डरते हैं क्योंकि राशन दुकान में हितग्राहियों को देने वाला चावल होता है और उन चावलों में दवा छिड़क जाय तो उससे कोई समस्या न हो जाए इस बात का उन्हें ध्यान रखना होता है।

राशन दुकान संचालकों के लिए सिर दर्द बन रहे हैं। दुकान के भीतर जाने के लिए चूहे जगह जगह खोद कर गड्ढा भी कर देते हैं। ऐसे में बड़ी ही आसानी से हर दुकानों में चूहों के बिल नजर आते हैं, तो राशन दुकानों में अगर अन्य सामान खा जाता है तो उसे भी वे अपने चुकीले दांतों से कुतर देते हैं। अब इस

कुतर रहे बारदाने

चूहों के कारण सभी राशन दुकानों में चावल के साथ बारदाने का भी नुकसान होता है। ग्रामीण क्षेत्रों में यह समस्या ज्यादा देखी जाती है। लगभग बीस प्रतिशत बारदानों का नुकसान होता है क्योंकि वो से तीन माह में इसका उठाव होता है और तब तक चूहे कई बारदानों को कुतर देते हैं। साथ ही चावल शॉर्टेज की भी समस्या बन रही है।

प्रशांत सिंह राशन विक्रेता संघ

चावल का नुकसान

चूहों के कारण राशन दुकानों में समस्या बनी हुई है। हर दुकान में चावल व बारदाने का शॉर्टेज हो जाता है। जिसकी मरपाई दुकान संचालकों को करना पड़ती है। राशन दुकानों में चूहों के बिल आसानी से देखे जा सकते हैं। हर माह की समस्या है।

दीपक मेहता संचालक, राशन दुकान

है। राशन दुकान संचालकों के लिए यह भी एक समस्या बनी हुई है।

महुआ के बंटवारे को लेकर डंडे से पीटकर की मां की हत्या, आरोपी युवक गिरफ्तार

हरिभूमि न्यूज ▶▶ रायगढ़

कापू थाना क्षेत्र अंतर्गत ग्राम धौराडांड में एक कलयुगी बेटे ने अपनी मां को महुआ के बंटवारे के लिए उपजे विवाद के कारण डंडे से पीट पीट कर मौत के घाट उतार दिया। आरोपी के पिता के द्वारा ही थाने में सूचना देने पर पुलिस मौके पर पहुंची और वस्तु स्थिति का जायजा लेते हुए जांच में जुट गई। फिलहाल आरोपी कलयुगी पुत्र को पुलिस ने गिरफ्तार कर लिया है। इस संबंध में मिली जानकारी के अनुसार ग्राम धौराडांड निवासी जनेव सिंह बैगा उम्र 30 वर्ष ने अपनी मां ढरको बाई बैगा उम्र 55 वर्ष की हत्या 29 अप्रैल को शाम को कर दी। दरअसल आरोपी के पिता चक्रम राम बैगा उम्र 60 वर्ष ने पुलिस को बताया कि बीते शाम को जनेव बैगा अपनी मां ढरको बाई से महुआ के बंटवारे को लेकर विवाद कर रहा था, देखते ही देखते उसने पास में रखे डंडे से अपनी मां पर ताबड़तोर वार कर दिया। ऐसे में ढरको बाई बुरी तरह से घायल हो गई और कुछ ही मिनटों बाद उसकी मौत हो गई। चक्रम राम ने इस बात की सूचना पुलिस को दी। सूचना मिलते ही पुलिस मौके पर पहुंची तो देखा कि सुखलाल बैगा के मकान में ढरको बाई बैगा का शव पड़ा था। चक्रम राम ने पुलिस को बताया कि उसका पुत्र जनेव अपनी पत्नी के साथ अलग रहता है।



नाबालिग का अपहरण व दुष्कर्म का आरोपी गिरफ्तार

हरिभूमि न्यूज ▶▶ जशपुरनगर

जशपुर जिले के एक थाना क्षेत्र के ग्राम का 45 वर्षीय पिता ने थाना में 30 अप्रैल को सूचना दिया कि 29 अप्रैल के शाम से इसकी 17 वर्षीय 04 माह की नाबालिग पुत्री अपने घर में बिना किसी को बताये कहीं चली गई है।

परिजनों द्वारा नाबालिग पुत्री का आसपास रिश्तेदारों में पता-तलाश किया गया, पता नहीं चला। प्रार्थी की नाबालिग पुत्री को कोई अज्ञात व्यक्ति बहला-फुसलाकर भागाकर ले जाने की रिपोर्ट पर धारा 363. का अपराध पंजीबद्ध कर विवेचना में लिया गया। प्रकरण नाबालिग बालिका से संबंधित होने से पुलिस अधीक्षक जशपुर शशि मोहन सिंह द्वारा सभी पहलुओं की बारीकी से जांच कर अपहृता की पतासाजी एवं अभियुक्त की गिरफ्तारी के संबंध में निर्देश दिये गये थे। प्रकरण की विवेचना दौरान सायबर सेल एवं मुखबीर सूचना से अपहृता का



पुलिस गिरफ्त में आरोपी

लोकेशन खरसिया डोमनारा में मिलने पर तत्काल पुलिस टीम को मौके पर रवाना किया गया, टीम द्वारा मौके पर जाकर दबिब देकर प्रकरण के अभियुक्त जमीर अंसारी के कब्जे से नाबालिग बालिका को बरामद किया जाकर अभिरक्षा में थाना लाया गया। महिला पुलिस अधिकारी से पूछताछ करने पर नाबालिग पीडिता ने बताया कि 29 अप्रैल को जमीर अंसारी उसे बहला-फुसलाकर अपने साथ ले गया एवं दुष्कर्म किया। अभियुक्त जमीर अंसारी उम्र 21 साल का कृत्य धारा 363, 366(क), 376, 376(2)(एफ) 5, 6 पाबसो एक्ट का अपराध घटित करना पाये जाने पर उसे 01 मई को गिरफ्तार कर न्यायिक अभिरक्षा में भेजा गया है। प्रकरण की विवेचना कार्यवाही एवं अभियुक्त की गिरफ्तारी में निरीक्षक मल्लिका बनर्जी, मनोज साहू, त्रिनाथ यादव, अमित एक्का, रीना केरकेट्टा एवं सायबर सेल के हरिष्कर राम, अनिल सिंह, सोनसाय भगत की भूमिका रही है।

सारंगढ़ में डाक मतदान की शुरुआत

सारंगढ़। कलेक्टर कार्यालय सारंगढ़ में स्थित डाकमत सुविधा केंद्र में अनिवार्य सेवा अंतर्गत फोटोग्राफ आकाश परमेश्वर यादव ने डाक मत से वोट की शुरुआत की। अनिवार्य सेवा के कर्मियों के लिए कलेक्टर कार्यालय परिसर सारंगढ़ में डाक मत पत्र से मतदान करने की सुविधा 6 मई तक है। जिला प्रशासन द्वारा इस कड़ी में स्वामी आत्मानंद शासकीय अंग्रेजी विद्यालय सारंगढ़ में 28 अप्रैल को शासकीय अधिकारी, कर्मचारी के लिए डाक मत पत्र से वोट देने का सुविधा है। पुलिस गृह विभाग के अधिकारी कर्मचारी के लिए पुलिस अधीक्षक कार्यालय सारंगढ़ में 29 और 30 अप्रैल को यह सुविधा है। सभी स्थानों में यह सुविधा सुबह 9 बजे से शाम 5 बजे तक है।

रायगढ़ में लोकसभा चुनाव को लेकर पुलिस ने अर्द्धसैनिक बलों के साथ निकाला पलैंग मार्च

हरिभूमि न्यूज ▶▶ रायगढ़

लोकसभा चुनाव 2024 के तीसरे चरण में 7 मई को जिले में मतदान होना है। चुनाव कार्य के लिए जिले में अर्द्धसैनिक बलों की कंपनियों के आने का सिलसिला जारी है जिनके ठहरने हेतु अलग-अलग थाना क्षेत्र में व्यवस्था की गई है। कलेक्टर कार्तिकेया गोयल एवं पुलिस अधीक्षक दिव्यांग कुमार पटेल के दिशा निर्देशन पर आज जिले के सभी थानाक्षेत्र अंतर्गत राजपत्रित पुलिस अधिकारियों व थाना चौकी प्रभारियों ने अर्द्धसैनिक बल के जवानों ने साथ शहरी व ग्रामीण क्षेत्रों में पैदल पलैंग मार्च निकाला गया। पुलिस अधिकारियों ने पलैंग मार्च दौरान नागरिकों को भय मुक्त होकर मतदान दिवस 7 मई को अधिक से अधिक मतदान करने का संदेश दिया गया। जिला मुख्यालय में पुलिस अधीक्षक श्री दिव्यांग कुमार पटेल की अगुवाई में शहर के प्रमुख चौक चौराहों पर सुरक्षा बलों ने पलैंग मार्च किया। पलैंग मार्च का मुख्य उद्देश्य जिले के नागरिकों को सुरक्षा का बोध कराना एवं असामाजिक तत्वों का संदेश पहुंचाना है



कि शांति व्यवस्था को प्रभावित करने की हिमाकत न करें। जिले में शांतिपूर्ण चुनाव सम्पन्न कराने जिला प्रशासन, पुलिस व पैरामिलिट्री फोर्स पूर्ण रूप से प्रतिबद्ध व तत्पर है।

सहायक रिटर्निंग ऑफिसर एवं एसडीएम जशपुर ने ली सेक्टर अधिकारियों, पटवारियों की बैठक



हरिभूमि न्यूज ▶▶ जशपुरनगर

सहायक रिटर्निंग ऑफिसर एवं जशपुर एसडीएम प्रशांत कुशवाहा ने आज जशपुर स्वामी के आत्मानंद हिंदी माध्यम विद्यालय में जशपुर विधानसभा के समस्त सेक्टर अधिकारियों, पंचायत सचिवों, बीएलओ एवं पटवारियों की बैठक ली। बैठक में उन्होंने मतदान दिवस पर समस्त आवश्यक सुविधाएं देने, केंद्रों पर आधारभूत सुविधा उपलब्ध कराने, केंद्रों की साफ-सफाई

करवाने, मतदान दलों के रकने की तैयारी, शोडो एरिया के रनर के मोबाइल नंबर की जानकारी, मतदान निर्धारित समय से पूर्ण करवाने, घर प्रसक्त करने के आवाहन के लिए आवश्यक दिशा-निर्देश देते हुए समय पर रिपोर्टिंग करने एवं किसी भी विपरीत परिस्थिति में अतिरिक्त जानकारी देने हेतु निर्देशित किया गया। इस दौरान बैठक में सभी तहसीलदार, सभी जनापद सीडीओ एवं सीएमओ उपस्थित थे।

जिला न्यायाधीश का सारंगढ़ उप जेल में निरीक्षण

सारंगढ़। जिला न्यायाधीश और अध्यक्ष जिला विधिक सेवा प्राधिकरण अरविन्द कुमार सिन्हा ने कुमारी राधिका सैनी, अपर जिला एवं सत्र न्यायाधीश सारंगढ़ बिलाईगढ़, श्रीमती पारुल श्रीवास्तव, मुख्य न्यायिक मजिस्ट्रेट सारंगढ़ बिलाईगढ़, अंकिता मुदलियार सचिव जिला विधिक सेवा प्राधिकरण रायगढ़ के साथ उप जेल सारंगढ़ का भ्रमण किया। माननीय जिला न्यायाधीश द्वारा बंदियों से मिलकर उनके मामलों के संबंध में पूछताछ की गई तथा विधिक साक्षरता शिविर में विधिक सेवा प्राधिकरण अधिनियम 1987 एवं नालसा द्वारा समय समय पर पात्र बंदियों की रिहाई हेतु चलाए जा रहे अभियान के संबंध में विस्तार से जानकारी दी गई। शिविर के दौरान जिन बंदियों के मामलों में अधिवक्ता नहीं है उनकी ओर से पैनाल अधिवक्ता मामलों में पैरवी करेंगे तथा जमानत आदि की कार्यवाही करेंगे। छोटे अपराधों में निरुद्ध ऐसे बंदी जो लम्बे समय से जेल में है,



उन्हे जेल लोक अदालत में अपराध स्वीकारोक्ति के आधार पर रिहा हो सकने की जानकारी दी गई। इस शिविर में कुमारी राधिका सैनी, अपर जिला एवं सत्र न्यायाधीश सारंगढ़ बिलाईगढ़, श्रीमती पारुल श्रीवास्तव, मुख्य न्यायिक मजिस्ट्रेट सारंगढ़ बिलाईगढ़, श्रीमती अंकिता मुदलियार सचिव जिला विधिक सेवा प्राधिकरण रायगढ़ तथा उप जेल के अधिकारी एवं कर्मचारी मौजूद रहे।

पं.जवाहरलाल नेहरू विद्यालय में प्रवेश हेतु 18 जून तक आवेदन आमंत्रित

जशपुरनगर। पं.जवाहर लाल नेहरू शासकीय आदर्श उच्चतर माध्यमिक विद्यालय जशपुर में कक्षा 6वीं से 9वीं एवं कक्षा 11वीं में प्रवेश हेतु अनुसूचित जनजाति, अनुसूचित जाति एवं पिछड़ा वर्ग व सामान्य वर्गों पर रिक्त सीटों के लिए निर्धारित प्रपत्र में आवेदन पत्र आमंत्रित किए जाते हैं। मरे हुए आवेदन पत्र विकासखण्ड शिक्षा अधिकारी कार्यालय व पं.जवाहर लाल नेहरू शासकीय आदर्श उच्चतर माध्यमिक विद्यालय जशपुर में व्यवहारात्मक रूप से या डाक से जमा किए जाने की अंतिम तिथि 26 अप्रैल 2024 संशय 5.00 बजे तक किया जाना निर्धारित था। जिसमें अंतिम परिवर्तन करते हुए 18 जून 2024 तक आवेदन जमा किया जाना सुनिश्चित किया गया है। आवेदन पत्र टर्माप कर अथवा सादे पत्रों में बनकर अथवा संबंधित विकासखण्ड शिक्षा अधिकारी कार्यालय

एवं पं.जवाहर लाल नेहरू शासकीय आदर्श उच्चतर माध्यमिक विद्यालय जशपुर में नि:शुल्क प्राप्त कर जमा किए जा सकते हैं। शैक्षणिक सत्र 2024-25 के लिए विद्यालय में कक्षा 6वीं से 7वीं, 8वीं से 9वीं, 9वीं से 10वीं, 10वीं से 11वीं रिक्त सीटों पर छात्रों का प्रवेश लिया जाएगा। शासकीय आदर्श उच्चतर माध्यमिक विद्यालय जशपुर के प्राचार्य ने बताया कि रिक्त सीटों में प्रवेश के लिए इच्छुक छात्र अपने विकासखंड शिक्षा अधिकारी कार्यालय में आवेदन पत्र 18 जून 2024 तक कार्यालयीन अवधि के दौरान आवेदन प्राप्त व जमा कर सकते हैं। इन कक्षाओं हेतु हेतु चयन परीक्षा का आयोजन 26 जून 2024 को प्रातः 11 बजे से अपरान्ह 1 बजे तक पं.जवाहर लाल नेहरू शासकीय आदर्श उच्चतर माध्यमिक विद्यालय जशपुर में आयोजित की जाएगी।

वोट के लिए निमंत्रण भी दें बीएलओ : एसडीएम

सारंगढ़। सहायक रिटर्निंग अधिकारी वासु जैन ने जनपद पंचायत बरनकेला के सभाकक्ष में बीएलओ के साथ बैठक की। बैठक में ए.ए.आर.ओ वासु जैन ने सभी बीएलओ को कहा कि मतदाता पत्रों के साथ 7 मई को वोट के लिए निमंत्रण जरूर दें। वे अपने घर परिवार, पलायन किए रिश्तेदार मतदाताओं को बुलाकर, आस पड़ोस सभी सामूहिक रूप से मतदान करें। बैठक में तहसीलदार शनि पेंकरा और कामल साहू उपस्थित थे।

online Booking-www.tripuryatra.com

सबसे कम राशि पर

स्तीपर मात्र 18,500/-

चार धाम यात्रा

श्री केंदारनाथ, श्री बद्रीनाथ, श्री गंगोत्री, श्री यमुनोत्री, श्री हरिद्वार, श्री ऋषिकेश

By Train-रिजर्वेशन कोच

20 मई से 02 जून 2024, 24 मई से 06 जून 2024, 26 मई से 08 जून 2024, 29 मई से 11 जून 2024, 05 जून से 18 जून 2024

राशि-स्तीपर-18500/-, 3 एसी-27500/-, 2 एसी-32500/- (+5% GST)

Since-2007

श्री त्रिपुर तीर्थ यात्रा सेवा समिति

संपर्क करें:-7354-411411

RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road